

జరిగిన కథ : జాయపుని దగ్గర పెళ్లి ప్రస్తావన తీసుకొచ్చింది నారాంబ. తండ్రి కూడా వచ్చి బావగారితో చర్చించి వెళ్లినట్లు చెప్పింది. దాంతో ఆలోచనలో పడ్డాడు జాయపుడు. తన భవిష్యత్తును నిర్ణయించుకోవాలని అనుకున్నాడు. కోట దాటి తన మిత్రులను కలుసుకున్నాడు. చిన్ననాటి ముచ్చట్లు పంచుకున్నాడు. ఆ తర్వాత సుబుద్ధిని కలిశాడు. జాయపుణ్ణి హత్తుకుని.. సుబుద్ధి కన్నీళ్లు పెట్టుకున్నాడు. మరో రోజు నీలాంబ దగ్గరికి వెళ్లాడు. మరునాడు అయన్నవోలు గ్రామం దిశగా ప్రయాణం మొదలుపెట్టాడు. ఊరి పాలిమేర దగ్గరే కనిపించింది కాకతి.

కా

కతి గొంతులో చిరుకోపం. నిలదీస్తున్నట్లుంది ఆ గొంతు. చెప్పేవరకూ మరీ మాట లేకుండా చూస్తున్నది.. అదేచూపు! “అదే.. ఇదే.. ఇదే!”.. గ్రామ ప్రవేశంలోనే ఆమె ఎదురయ్యేసరికి తడబడ్డాడు జాయప. “ఏంది.. ఇదే ఇదే..?!” వెక్కిరింతగా అన్నది. హాస్యస్ఫూర్తి ఏమాత్రం లేదు. పాఠశాలకు ఆలస్యంగా వచ్చిన పిల్లవాణ్ణి అయ్యవారు ప్రశ్నించినట్లు. “ఇప్పుడే వస్తున్నాను. పెద్దమ్మ, భైరవ కోసం. వాళ్లు ఎక్కడ?”.

“ఊరి బాయికాడ మీ పెద్దమ్మ, అన్న ఉంటారా?” గొంతులో ఎలాంటి మార్పు రావడంలేదు. అప్పటికే కొందరు పిల్లలు ఆమె పక్కకు వచ్చి.. గుర్రాన్ని, జాయపుణ్ణి వింతగా చూస్తున్నారు. ఆమె మాటలకు వాళ్లంతా ఘక్కున నవ్వారు. అది విని బావివద్ద ఉన్న మహిళలు తలతిప్పి చూశారు.

ఓ పెద్దామె అన్నది.. “ఎవరో అధికారి లాగా ఉండాడు. ఎవరింటికీ అడిగి బాట చెప్పు. వీధిలో నిలబెట్టి ఏండా ముచ్చట్లు!?”.

“మా బావ కోసం అచ్చిండంట పిన్నాం..” అన్నది గట్టిగా, ఆమెకు వినిపించేలా.


చూపుమాత్రం జాయపుని పైనే. “బావ కోసం అయితే.. ఈన మనకూ బావేగా అక్కా..” అన్నదో బోసిమొల పిల్ల.

అప్పుడు కొంచెం నవ్వింది కాకతి.. చిన్నగా. “మూడేళ్ల పదిమాసాల ఇరవై రోజులు.. నువ్వు చెప్పకుండా ఎల్లి, మళ్ళీ ఇయ్యాల అచ్చినమ్! పో..” అన్నది విసురుగా.. నాటకీయంగా.

గుర్రం కళ్లెం వదిలింది. వేగంగా వెనుదిరిగింది. తడిసిన లంగా వోణి.. తడిపాడి సాందర్యం..

శృంగార నైషధం!! గుండెలో ఎక్కడో హాల చక్రవర్తి తారాడుతున్నాడు. రుక్మమ ఇంటివద్ద ఆగాడు.

“నేనూ, అమ్మ, కాకతి.. ఎప్పుడూ నిన్ను తలచుకుంటూనే ఉన్నాం. ప్రతి నాట్య ప్రదర్శన రోజునా నువ్వు గుర్తొస్తావ్..” అన్నాడు భైరవ.



56

ధారావాహిక

జాయ

సేనాపతి

మత్రి భానుమూర్తి ... 99893 71284



అక్కల వివాహానికి వీళ్లకు ఆహ్వానం పంపాడు. కానీ దూరాభారం వల్ల రాలేదు. రుక్మమ బుగ్గలు పుణికి ముద్దులు పెట్టుకుంది. “నిజంగానే యువరాజువయ్యా నువ్వు..” అన్నది.

బట్టలు మార్చుకుని చెంగుచెంగున రుక్మమ ఇంటికి వచ్చింది కాకతి. “చక్రవర్తితో నీ అక్కలకు మనువు చేశావంటే.. అమ్మయ్యా! నువ్వు చిన్నోనివి కాదు” అన్నది కాకతి.